

ZƏFƏR NƏĞMƏLƏRİ

ZƏFƏR ŞEİRİ

Qalx ayağa, qoca tarix,
qalx ayağa, qarı düşmən,
Min illərin o başından
bu dünyanın Türkü gəlir.
Əllərində qılınc-qalxan,
dodağında türkü gəlir.
Ayağında dəmir çarıq,
çiyində boz kürkü gəlir.

Qalx ayağa, haqsız dünya,
gözün haqqı görsün bir də.
Bu zəfərin izi vardı
Sən gördüyün min illərdə

Günbatandan gündoğana,
tappır-tappır gedən atlar,
gumbur-gumbur gərənay-
lar, yadımdamı, qoca tarix?!

Tanıdınmı, qoca tarix,
sənin hər səhifənə
qırmızı hərflərlə
müjdələr yazan Türkü?!
Bayrağının eşqinə
yağıya qan udduran,
səfləri pozan Türkü.
Qovğalarda sədlər yaran,
dinclikdə ozan türkü.

İndi də çox gözəldi,
“dam-daram-dam” ritminin
möhtəşəm sədələri.
Kəlbəcər də, Laçın da,
Ağdərə də, Şuşa da-
bizimdir nidaları.

Şəhidlər də, zəfər də,
bu sevinc də, kədər də-
bizimkidir, ana yurd.
Biz kədərlə sevinci
həmişə qoşa gördük.
Əziz günümüzdə də
Verib baş-başa, gördük.
Sınmadıq, öyilmədik,
Çox şükür bu günü də
Gördük, ey Vətən, yaşa!

8 NOYABR

8-i Noyabr Şuşa günüdür
təqvimdə düzəliş.
dualarda yenilik günü.
Biz bu duaları üzü göylərə
hər gün pıçıldadıq,
Vətən və Azadlıq eşqinə.

8-i Noyabr
duaların qəbul olunduğu,
Tanrı lütfünün
yerə endiyi gün,
Şəhid ruhlarının
bayraqlıq parçadan
bayram paltarı
geyindiği gün.

8-i Noyabr
Heyrətim, inamım, qüru-
rum,
bir az da heyranlığım.
Biz Şuşaya qayıtdıq, Şuşa
bizə qayıtdı.
Sənə şükür olsun,
ya inandığım!

Ramiz Kərəm

Sənə Zəfər yaraşır
Vətən müharibəsində
Biz qələbə qazandıq.
Bu gün Anım Günüdür
Qəhrəmanları andıq.

Tarix yazdı igidlər,
Hamısı əzizimizdir.
44 günlük müharibə,
Şanlı tariximizdir!

Dəmir yumruq düşmənin,
Mənfur başını əzdi.
Düşmənlər Qarabağda
Daim qala bilməzdi.

İndi azad Qarabağ
Günbəgün abadlaşır.
Mənim qədim torpağım!
Sənə bu çox yaraşır.

Bizə Zəfər yaşatdı,
İgid oğullarımız.
Hər birini anırıq,
Minnətdarlıq hamımız!

Yaşa, Vətən, çox yaşa,
Yaraşır Zəfər sənə!
Alqış, min kərə alqış
Zəfəri bəxş edəne!

Nicat İsmaylov

Vətən alqışlayır
qədəmlərini,
Çoxdan gözləyirdik
bu böyük günü.
Dərbənd gülümsəyir
Xəzərə baxıb,
Elə bil açılıb Təbrizin eyni.

Adınla fəxr edib
coşur ürəklər,
Yeni Zəfərlərlə yaşa,
Vətənim!
Çoxdan tilsimdəydi
Şuşanın ruhu,
Ruhun azad oldu
Şuşa-Vətənim.

Dünya heyran oldu
bu qələbəyə,
Bu Zəfər dillərdən-dillərə
gözər
Ulu Qarabağın xilas sanki,
Böyük İstanbulun
fəthinə bənzər.

Bu Zəfər yazılıb
şəhid qanıyla
Azadlıq naminə
yüz yol and içdik.
Düşmənin qurduğu
istehkamları,

Bir “Dəmir Yumruq”la
dağıdıb keçdik.

Yurduma tuşlanan
xain əllərə,
Bu Zəfər dərs oldu,
-etməyin xəta.
Tarixin ən şanlı
döyüşləriylə,
Zamanı da yendi
bu Zəfər hətta.

Yadlara əzəldən
gözdağı olub,
Türkün düşmən bağı
yaran ordusu.
Yolundan çıxanı
cəza gözləyir,
Tanrı ordusudur-Turan
ordusu...

Murov dağlarına
Ağrı əl edir,
Kəpəz Savalanın
görüşündədir.
Behşiddə rahat yat,
Xətai babam,
Vətən qələbələr
yürüşündədir.

Rafiq Ələkbər

Bir sabah oyandıq biz,
Sevinc dolu bir səse.
Ucaldı Zəfər nəğməsi,
Yayıldı hər nəfəse.

44 gün, 44 səhər,
Qələbəyə apardı.
Hər şəhidin ruhunda
Qarabağ nurla yandı.

Əsgərlərim, igidlər,
Siz yazdınız tarixi.
Göz yaşını sevincə
Əvəz etdi milləti.
Şuşa səni salamlar,
Səngərdəki əllərlə.

O bayraq dalğalanır,
Hər dağda, hər ellərdə.

Bu gün Zəfər Günüdür,
Əbədi yad günümüz.
Qoruyacağıq daim
Səni, Vətən, birliyimiz!

Mina Rəşid

Şuşa səslər çağırır,
Dağların qucağından.
Güllər açır, bülbüllər,
Ötür azad sabahdan.

Göz yaşını sil indi,
Vətənim, gül, sevin sən.
Qarabağımız azaddır,
Zəfər səninlədir, mən!

Qar dənəsi üstündə
Ayaq izim dayanır.
O izləri qoruyur
Əsgərimin canı var.

Hər daşında xatirə,
Hər ağacda bir nida.
“Yaşasın Azərbaycan!” -
Deyir dağlar hər yanda.

Bu torpaq qanla yazdı
Qürur dolu dastanı.
Qarabağ bizimdir, bax,
Zəfər etdi asmanı!

Heydər Ələddinoğlu

Qalib xalqın övladiyam,
Başım uca, alnım ağ.
Şuşa, Füzuli, Cəbrayıl,
Hamısı bir dastan çağ.

Səngərlərdə gecələr,
Ümidlə keçdi hər an.
Əsgərimin gözündə

Parlayırdı nurdan can.

Düşmənlər çəkildi
qorxudan,
Bayrağımız sancıldı.
O ulduz, ay, üç rənglə
Göylərimiz açıldı.

Qarabağ torpağında
Gül açır şəhid qanı.
Onların ruhu ilə
Yaşayır hər bir anı.

Zəfərimiz əbədidir,
Tarixdə qızıl yazı.
Azərbaycan, Vətənim,
Səninlə dolu sazı!

Elvin Elxanoğlu

Qış günündə üzdə
çiçək açdıran,
Gecəmizə gün
işığı saçdıran,
Yağları el-obadan
qaçıdın
Bu zəfərin mübarəkdir,
ey vətən!

Səman geniş hey
uçduqca uçasan,
Torpağını ana kimi quca-
san,
Qələbənlə Qaf dağından
ucasan,
Bu zəfərin mübarəkdir,
ey vətən!

Olmaz imiş, sözdür,
dostu düşənin,
Dostu aldı qəlbini
“qəlbişüşənin”,
Söylənəcək yüz il
fəthi Şuşanın,
Bu zəfərin mübarəkdir,
ey vətən!

Adilə Nəzər